

کنکشنز اسٹیفورڈ شائر میں آپ کا استقبال ہے

نوجوانوں کیلئے کنیکشنز

کنیکشنز سبھی 19 - 13 سال کی عمر کے (اور 25 سال کی عمر تک کے آموزشی دشواری اور / یا معذوری والے) نوجوانوں کیلئے ایک مفت اور دوستانہ امدادی خدمت ہے۔

ہم کیا کرتے ہیں

ہم یہاں آپ کو ایسی معلومات، مشورہ اور مدد فراہم کرتے ہیں جس کی ضرورت آپ کو بہت سارے معاملات میں ہوسکتی ہے جیسے:

- آموزش اور تعلیم - مختلف نصابات کی معلومات، اپنے مستقبل کے بارے میں فیصلے کرنے میں...
- ملازمت - مختلف کیریئر کے بارے میں معلومات، ملازمت، تربیت اور اپرنٹیشپ (کارآموزی) کی تلاش میں مدد
- رقم - اپنی رقم، وظائف کا انتظام کس طرح کریں ...
- رشتے - بوائے فرینڈز/ گرل فرینڈز، اہل خانہ اور دوست
- صحت - جسمانی اور دماغی صحت کے بارے میں معلومات
- رہائش - رہائش کے اختیارات
- محفوظ رہنا - انٹرنیٹ پر محفوظ رہنا، بدسلوکی سے محفوظ رہنا، اپنے گھر اور اپنے ماحول میں محفوظ رہنا...
- پریشانیوں - برطانیہ میں آپ کی زندگی کے بارے میں تشویشات اور آپ کن چیزوں کیلئے اہل ہیں
- آموزشی دشواری اور معذوریوں - آپ کی ضروریات کے لحاظ سے ماہرانہ مدد اور مشورہ
- آپ کے فرصت والے اوقات - کھیل، فنون اور دلچسپ مشغلوں میں شریک ہونا
- رضاکارانہ خدمات کے مواقع - کام کا تجربہ حاصل کرنا، اپنی برادری کی مدد کرنا
- کیسے شرکت کریں - آپ کیلئے ہماری خدمات کو فروغ دینے میں ہماری مدد کرنا

یہ کیسے کریں

ہر نوجوان ذاتی مشیر سے بات کرسکتا ہے۔ وہ آپ کی ضرورتوں کے سلسلے میں آپ سے بات کرسکتے ہیں اور آپ کیلئے مناسب اعانت فراہم کرسکتے ہیں۔

اگر ہم براہ راست آپ کی مدد نہیں کرسکتے تو ہم کسی ایسے شخص سے آپ کا رابطہ کروا دیں گے جو ایسا کرسکتا ہو۔ آپ ہم سے رازداری کے ساتھ بات کرسکتے ہیں، اگر آپ نہیں چاہیں گے تو ہم کسی دیگر شخص کو اس کے بارے میں نہیں بتائیں گے (تاوقتیکہ آپ خطرے میں نہ ہوں یا قانون کے تحت ہمارے لیے ایسا کرنا ضروری ہو)۔

والدین اور نگرانوں کیلئے کنیکشنز

تحقیقات سے پتہ چلتا ہے کہ والدین اور نگران نوجوانوں کی زندگی کو سب سے زیادہ متاثر کرتے ہیں۔

ہم یہاں آپ کو ایسی معلومات، مشورہ یا مدد فراہم کرنے کیلئے موجود ہیں جس کی ضرورت آپ کو اپنے نوعمر بچے کی مدد کیلئے ہوسکتی ہے۔ ہمارے ذاتی مشیر درج ذیل کرسکتے ہیں:

- آپ کو 19 - 13 سال کی عمر کے بچوں کیلئے نصابات اور اہلیتوں سے متعلق تازہ تر معلومات فراہم کرسکتے ہیں
- کریئر، ملازمتوں اور تربیت کے بارے میں معلومات فراہم کرسکتے ہیں
- اگر آپ کو اپنے بیٹے یا بیٹی کے مستقبل کے بارے میں کوئی سوال یا تشویش ہو تو اس پر گفتگو کرسکتے ہیں۔
- آپ کو ایسی دیگر تنظیموں کے ساتھ رابطے میں مدد کرسکتے ہیں جو نوعمر اور ان کے اہل خانہ کی اعانت کرتے ہیں۔

بالغوں کیلئے تعلیم اور ملازمت سے متعلق معلومات اور مشورہ

کنکشنز اسٹیفورڈ شائر بالغوں کو تعلیم اور ملازمت میں مدد کیلئے بہت ساری خدمات فراہم کرتا ہے۔ خواہ آپ ملازمت کی تلاش میں ہوں یا کریئر تبدیل کرنا چاہتے ہوں، کوئی نئی چیز سیکھنا چاہتے ہوں یا کوئی اہلیت حاصل کرنا چاہتے ہوں۔ ہم آپ کی مدد کر سکتے ہیں۔

ہمارے پاس پورے اسٹیفورڈ شائر اور اسٹاک آن ٹرنٹ میں پیشہ ور مشیر موجود ہیں جو آپ کو تعلیم اور ملازمت کے تمام پہلوؤں کے بارے میں مشورہ دے سکتے ہیں بشمول:

- کسی نصاب کی تلاش یا تربیت
- ملازمت کی تلاش کے طریقے
- انٹرویو کی تکنیک یا درخواست پُر کرنے میں مدد
- اپنا CV (کوائف نامہ) تیار کرنے میں مدد
- کریئر سے متعلق مشورے
- ایسی مالی امداد سے متعلق معلومات جو تعلیم یا تربیت کیلئے دستیاب ہوسکتی ہے
- ... اور بھی بہت کچھ۔

دیگر زبانوں اور شکلوں میں معلومات

اگر آپ کو دیگر زبان یا شکل میں معلومات درکار ہوتو، براہ کرم ہم سے اپنی ضروریات پر گفتگو کیلئے رابطہ کریں۔ ہم آپ کی مدد کرنے کی پوری کوشش کریں گے۔

اگر آپ نوعمر یا والدین یا نگران ہیں تو ہم سے کیسے رابطہ کریں

- ذاتی مشیران اسکولوں اور کالجوں میں موجود ہوتے ہیں۔ تفصیلات اپنے اسکول یا کالج سے معلوم کریں۔
- اپنے مقامی کنکشنز سنٹر پر ہم سے ملاقات کریں۔ رابطے کی تفصیلات اس ویب سائٹ پر موجود ہیں۔
- ہمیں **0808 1000 434** پر فون کریں (صبح 9 تا شام 5 بجے) یا
- کنکشنز ڈائرکٹ کو **080 800 13219** پر (صبح 8 تا دوپہر 2 بجے تک)
- ہمیں **info@cxstaffs.co.uk** پر ای میل کریں

اگر آپ ایسے بالغ ہیں جسے تعلیم یا کام کیلئے مشورے کی ضرورت ہے تو ہم سے کیسے رابطہ کریں

- ہمیں **0800 298 0234** پر فون کریں (صبح 9 تا شام 5 بجے)
- ہمیں **info@cxstaffs.co.uk** پر ای میل کریں